

राज्य पोलीस दलातील सहाय्यक पोलीस आयुक्त/उपविभागीय पोलीस अधिकारी, पोलीस निरीक्षक व सहाय्यक पोलीस निरीक्षक दर्जाच्या अधिकाऱ्यांना कार्यालय प्रमुख व आहरण व संवितरण अधिकारी म्हणून घोषित करण्याबाबत.

**महाराष्ट्र शासन
गृह विभाग**

शासन निर्णय क्रमांक - एमआयएस ०४०९/६०७/प्र.क्र.२७७/पोल-४

मंत्रालय, मुंबई- ४०० ०३२, दिनांक - २ मे, २००९.

वाचा :- शासन निर्णय, वित्त विभाग क्रमांक - विअप्र१०००/प्र.क्र.४६/२००१/विनियम, दि.११/७/२००१.

प्रस्तावना.

सहाय्यक पोलीस आयुक्त /उपविभागीय पोलीस अधिकारी व पोलीस ठाणे प्रमुखास पोलीस ठाणे स्तरावर दररोजच्या वापरासाठी आकस्मिक खर्च (वर खर्च) जसे स्टेशनरी, तातडीने करावयाची वाहन दुरुस्ती इ. खर्चासाठी निधी उपलब्ध करून घेण्यासाठी विभाग प्रमुखाकडे प्रस्ताव सादर करून निधी उपलब्ध करून घ्यावा लागतो. सदर निधी उपलब्ध करून घेण्यासाठी कालापव्यय होतो. त्यामुळे एकंदरीत कामकाजावर त्याचा विपरीत परिणाम होतो. कार्यालयीन कामकाज सुरळीतपणे होण्याच्या दृष्टीने सहाय्यक पोलीस आयुक्त /उपविभागीय पोलीस अधिकारी व पोलीस ठाणे प्रमुखांना कार्यालय प्रमुख व आहरण व संवितरण अधिकारी म्हणून घोषित करण्याची बाब शासनाच्या विचाराधीन होती. त्यानुसार शासनाने खालील प्रमाणे निर्णय घेतला आहे.

शासन निर्णय-


राज्य पोलीस दलातील सहाय्यक पोलीस आयुक्त /उपविभागीय पोलीस अधिकारी व पोलीस निरीक्षक व सहाय्यक पोलीस निरीक्षक दर्जाच्या पोलीस ठाणे प्रमुखास कार्यालय प्रमुख व आहरण व संवितरण अधिकारी म्हणून घोषित करण्यात येत आहे. सदर अधिकार केवळ वित्तीय अधिकारापुरतेच मर्यादित रहातील.

२. या प्रदानित केलेल्या अधिकाराच्या अनुषंगाने त्या त्या कार्यालयातील करावयाचे काम उपलब्ध मनुष्यबळातून करून घेण्यात यावे.

३. कार्यालय प्रमुख म्हणून प्राप्त अधिकारात निधी उपलब्ध होण्यासाठी सहाय्यक पोलीस आयुक्त /उपविभागीय पोलीस अधिकारी व पोलीस निरीक्षक व सहाय्यक पोलीस निरीक्षक दर्जाच्या पोलीस ठाणे प्रमुख यांना विभाग प्रमुखांनी आवश्यक तो निधी त्या त्या वर्षाच्या मंजूर अनुदानातून सत्वर उपलब्ध करून देवून तो अर्थसंकल्पीय वितरण प्रणाली द्वारे वितरणासाठी उपलब्ध करून द्यावा.

४. सदर शासन निर्णय वित्त विभागाचा शासन निर्णय क्रमांक- विअप्र१०००/प्र.क्र.४६ /२००१/विनियम, दि.११/७/२००१ च्या शासन निर्णयानुसार प्रदानित केलेल्या भाग- पहिला, उपविभाग-एक खालील मुंबई वित्तीय नियम, १९५९ अंतर्गत नियमाखालील अनुक्रमांक ३, नियम क्रमांक २ नुसार प्रशासनिक विभागांना प्रदान करण्यात आलेल्या अधिकाराखाली निर्गमित करण्यात येत आहे.

५. हा शासन निर्णय शासनाच्या वेबसाईटवर उपलब्ध असून त्याचा संगणक सांकेतांक २००९०५०२१३४३४४००१ आहे. महाराष्ट्राचे राज्यपाल यांच्या आदेशानुसार व नावाने.


(गौ. जी. रसाळ.)

सह सचिव, गृह विभाग, महाराष्ट्र शासन.

प्रति,

पोलीस महासंचालक महाराष्ट्र राज्य, मुंबई.

सर्व पोलीस आयुक्त

सर्व पोलीस अधिक्षक (जिल्हे व लोहमार्ग)

सर्व सहाय्यक पोलीस आयुक्त, पोलीस आयुक्त कार्यालय मुंबई/पुणे/ नागपूर/औरंगाबाद/ नवी मुंबई/ठाणे/नाशिक/ अमरावती/ सोलापूर/ लोहमार्ग , मुंबई

सर्व उपविभागीय पोलीस अधिकारी (पोलीस महासंचालक, महाराष्ट्र राज्य, मुंबई यांचे मार्फतीने)

सर्व पोलीस निरीक्षक व सहाय्यक पोलीस निरीक्षक (पोलीस महासंचालक, मुंबई व पोलीस आयुक्त, बृहन्मुंबई यांचे मार्फतीने)

महाराष्ट्राचे लेखापाल १/२ (लेखा व अनुज्ञेयता व लेखा परीक्षा), मुंबई / नागपूर.

अधिदान व लेखा अधिकारी, मुंबई/ सर्व जिल्हा कोषागार अधिकारी

सर्व सह सचिव / उप सचिव/ अवर सचिव / कक्ष अधिकारी गृह विभाग मंत्रालय, मुंबई

वित्त विभाग (व्यव-७) (विनियम) मंत्रालय, मुंबई.

निवड नस्ती, पान-४.